

جملہ حقوق محفوظ ہیں

يَا اللهُ مَدِّدْ

حَقِيقَتِ

فِقْهِ جَعْفَرِيَّةِ


مُصَنَّفَه

مناظر اعظم علامہ محمد عبدالستار صاحب تونسوی مدظلہ

ناشر

شعبہ اطلاعات و نشریات تنظیم اہل سنت پاکستان

ہیڈ آفس ملتان۔ فون نمبر ۷۵۰۹۳



علماء برجہند کے علوم کا اسپان  
دینی و علمی کتابوں کا عظیم مرکز ٹیلیگرام چینل

حقیقی کتب خانہ محمد معاذ خان

درس نکالی کیلئے ایک مفید ترین  
ٹیلیگرام چینل

يَا اللّٰه مَدِّ

حَقِيْقَتِ

فِقْهِ جَعْفَرِيَّةِ


مُصَنَّفَه

مناظر اعظم علامہ محمد عبدالستار صاحب تونسوی مدظلہ

ناشر

شعبہ اطلاعات و نشریات تنظیم اہل سنت پاکستان

ہیڈ آفس ملتان۔ فون نمبر ۷۵۰۹۲



## بِسْمِ اللّٰهِ الرَّحْمٰنِ الرَّحِیْمِ

— نحمدہ و نصلی علیٰ رسولہ الکریم و علیٰ آلہ واصحابہ اجمعین

مملکت خداداد پاکستان میں یوں تو سینکڑوں دینی و دنیاوی اور سیاسی و معاشی فتنے کھڑے کئے جا رہے ہیں۔ مگر موجودہ وقت میں فقہ جعفریہ کا فتویٰ سے زیادہ سنگین ہے، جس کے ذریعے منظم طور پر ملک کی پرامن فضا کو مسموم و مکدر کر کے ملک و ملت کے استحکام کو متزلزل و منہدم کرنے کی کوشش کی جا رہی ہے۔ صدر جنرل محمد ضیاء الحق صاحب نے مارشل لاء کے نفاذ کے بعد اپنی پہلی نشری تقریر میں واضح طور پر فرمایا تھا کہ یہ ملک اسلام کے نام پر بنا ہے۔ اسمیں سوائے اسلامی قانون کے کوئی دوسرا قانون عوام پسند نہیں کرتے اور اسلامی قانون کی تشکیل کے لئے جنرل صاحب نے اسلامی مشاورتی کونسل مقرر کی۔ نیز دیگر اسلامی قانون دان دانشوروں سے وقتاً فوقتاً مشورے لے کر اسلامی قانون کے نفاذ کی ممکنہ صورتیں تجویز کیں۔ چنانچہ ۱۲ ربیع الاول ۱۳۹۹ء کو نظام عشر زکوٰۃ کے ساتھ حدود و تعزیرات شرعیہ کے نفاذ اور شرعی عدالتیں قائم کرنے کا اعلان کر دیا گیا۔ اس اعلان سے اگر یہود و نصاریٰ اور دیگر اسلام دشمن عناصر میں غیظ و غضب کی آگ بھڑکتی تو کچھ تعجب و حیرت کی بات نہ ہوتی۔ مگر کس قدر انوس کا مقام ہے کہ اس اعلان کے بعد شیعہ عوام جہلا تو کیا، ان کے خواص روسا، وکلاء، علماء و مجتہدین حضرات کے گھروں میں صفت ماتم بچھ گئی اور سب

تے اسلامی نظام کی مخالفت میں ایٹری چوٹی کا زور لگانا شروع کر دیا اور اس ذات کے لئے فقہ حنفی کے مطالبہ کو آڑ بنا یا گیا۔ حالانکہ یہ ایک ایسا مطالبہ ہے جو شیعہ مذہب کی اساسی تعلیمات اور اس کے بنیادی اصول و عقائد کی رو سے سراسر باطل اور یکسر غلط ہے۔ بلکہ شیعہ مذہب کے احکام کی صراحتہ خلاف ورزی اور اس سے روگردانی و بغاوت کے مترادف ہے۔ کیونکہ شیعہ مذہب کی ایک دو نہیں بلکہ متعدد مقبر روایات میں یہ عقیدہ راسخہ باور کرایا گیا ہے کہ حضور پر نور صلی اللہ علیہ وسلم کے بعد خلفائے راشدین اور صحابہ کرامؓ نے دغوذ باللہ (سایے دین کو لگاڑا اور قرآن مجید میں تغیر و تبدل کر کے کفر کے ستون کھڑے کر دیئے تھے) احتجاج طبرسی شیعہ) اور جب حضرت علیؓ مرتضیٰ شیر خدا کی خلافت راشدہ کا دور آیا تو شیعہ عقائد کے مطابق انہوں نے سابقہ احکام و قوانین جو بقبول شیعہ خلاف قرآن و سنت تھے انکی اصلاح کرنے اور انکو اصلی اسلامی صورت میں جاری کرنے سے یہ کہہ کر صاف انکار فرمایا کہ اگر میں انکی اصلاح کر دوں تو میری جماعت مجھ سے جدا ہو جائے گی۔ بلکہ جب انکی خدمت عالیہ میں بعض خواص نے بدلے ہوئے قرآن مجید کو درست کرنے کے متعلق عرض کیا تو انہوں نے فرمایا آج اس کا موقع نہیں کہ قرآن کی اصلاح کر کے عوام میں ہیجان پیدا کیا جائے۔“

جناب علیؓ کے پاس آپ کے اہلبیت

و خواص شیعہ جمع تھے۔ ان کی طرف متوجہ

ہو کر فرمایا۔ مجھ سے پہلے حکمرانوں

ثم اقبل بوجهه وحوله ناس من اهل

بيته وخاصه وشيعه فقال قد

عملت الولاة قبلي اعمالا خالفوا

نے ایسے اعمال و احکام جاری کئے جن میں  
جناب رسول اللہ صلی اللہ علیہ وسلم کی دیدہ  
و دانتہ مخالفت کی اور آپ کے معاہدوں کو  
ٹوڑا۔ آپ کی سنتوں کو تبدیل کیا اگر اسے  
اعمال و احکام کے ترک کا لوگوں کو حکم کر دیا  
اور اصلی طریقہ رسول علیہ السلام پر بدلوں تو  
میری پارٹی مجھ سے جدا ہو جائے گی۔  
اور لوگوں کو حکم قرآن پر چلنے کا حکم  
دوں اور طلاق کو سنت کے طریقے پر دینے  
کا حکم دوں اور صدقات کو صحیح اقسام  
اور صحیح حدوں پر لوں اور وضو غسل اور  
نمازوں کو ان کے اصل اوقات اور اصل  
طریقوں اور اصلی مقامات کی طرف لوٹاؤں  
اور اہل نجران کو ان کے مواضع میں واپس  
کروں اور فارس اور دیگر ملکوں کے لوگوں  
کے قیدیوں کو واپس لوٹا دوں اور ان  
کو کتاب اللہ اور سنت نبی علیہ السلام کی  
طرف لوٹاؤں تو اس وقت یہ مجھ سے جدا  
ہو جائیں گے۔

فینہا رسول اللہ معتمدین لخلافہ  
فاقنین لعہدہ مغبیرین لسننہ  
ولو حلت الناس علی ترکھا و  
حولتھا الی مواضعھا والی ما  
کانت فی عہد رسول صلی اللہ  
صلی اللہ لتفرق عنی خبدی۔

نیز چند سطور کے بعد یہ فرمایا۔  
وحلت الناس علی حکم  
القرآن و علی الطلاق علی السنۃ  
واخذت الصدقات علی اصنافھا  
وحدودھا و ردت الوضوء  
والغسل و الصلوۃ الی مواقیئھا  
وشرائعھا و مواضعھا و  
ردت اهل نجران الی مواضعھم  
و ردت سبا یا فارس و سائر الائم  
الی کتاب اللہ و سنۃ نبیہ علیہ  
السلام اذ التفرقوا عنی۔

دفعہ کا فی کتاب اروضہ ص ۲۹

مطبوعہ لکھنؤ

اس طرح حضرت امام جعفر صادق کہ سامنے کسی نے قرآن کو ائمہ کی قرأت کے مطابق پڑھنا چاہا تو امام نے فرمایا۔ یہ صاحب الامر (مہدی) کے وقت ہوگا۔ اس وقت اسی طرح پڑھتے رہو جس طرح عام لوگ پڑھتے ہیں (اصول کافی ص ۶۷۱) اور اماموں نے ہمیشہ دین کو چھپانے کی تاکید کی۔ ہے۔

عن ابی عبد اللہ علیہ السلام  
قال اتقوا علی دینکم واجتوبوا بالتقیہ  
فانہ لا ایمان لمن لا تقیہ لہ۔  
(اصول کافی ص ۲۸۳)

امام جعفر صادق سے روایت ہے۔  
فرمایا۔ دین کے معاملہ میں تقیہ کرو اور اس  
کو تقیہ سے چھپاؤ۔ کیونکہ جو تقیہ نہیں کرتا  
اس کا ایمان نہیں۔

نیز روایت ہے۔

ابی عبد اللہ علیہ السلام  
فی قول اللہ عز وجل لا تستوی  
الحسنۃ ولا السیۃ قال الحسنۃ  
التقیہ والسیۃ الاذاعۃ۔  
(اصول کافی ص ۲۸۳)

امام جعفر صادق علیہ السلام نے اللہ تعالیٰ  
کے قول حسنہ اور سیئہ برابر نہیں کے متعلق فرمایا  
حسنہ تقیہ ہے اور سیئہ دین کا ظاہر کرنا ہے

نیز روایت ہے۔

قال ابو جعفر علیہ السلام بالتقیہ  
من دینی و دین آباءئ و لا ایمان لمن  
لا تقیہ لہ۔

امام محمد باقر علیہ السلام نے فرمایا تقیہ  
میرا اور میرے باپ و ادا کا دین ہے۔ جو  
شخص تقیہ نہیں کرتا اس کا ایمان نہیں۔

تو پس شیعوہ حضرات اور مفتی جعفر حسین صاحب کو ائمہ کی طرح اور ان کے حکم

کے مطابق تقیہ جیسی عبادت پر عمل کرتے ہوئے لوحہ دین کے حاصل کرنے پر نہیں  
 رسول کافی ص ۲۸۲) کشف الغمہ ص ۳۲۱ میں بایں الفاظ مروی ہے۔

قال الرضا عليه السلام لا دين  
 لمن لا ورع له ولا ايمان لمن لا تقية  
 له۔ فقيل يا ابن رسول الله الى متى قال  
 وهو يومه خروج قائمنا فمن ترك التقية  
 قبل خروج قائمنا فليس منا۔  
 امام رضائے فرمایا جس میں تقیہ  
 نہیں اس میں ایمان نہیں۔ عرض کیا  
 کیا گیا۔ کب تک تقیہ ہے۔ فرمایا جب  
 تک مہدی نہ آئیں جو شخص حضرت  
 مہدی کے آنے سے پہلے تقیہ چھوڑے  
 وہ ہم سے نہیں۔

اسی طرح اصول کافی ص ۲۸۵ میں امام جعفر صادق کا ارشاد نقل ہے۔  
 انکم علی دین من کتمہ اعزہ  
 اللہ ومن اذاعہ اذلہ اللہ۔  
 تسعة اعشار الدين في التقية۔  
 (اصول کافی ص ۲۸۲ پر امام  
 محمد باقر کا یہ قول بھی ثابت  
 ہے)  
 تم شیعہ لوگ ایسے دین و مذہب  
 پر ہو۔ کہ جو شخص اس کو چھپائے گا  
 اللہ اس کو عزت دے گا اور جو اس  
 کو ظاہر کرے گا۔ اللہ تعالیٰ اس کو  
 ذلیل کرے گا۔

دین کے دس حصوں میں سے نو  
 حصے تقیہ میں ہیں (باقی سارے دین دسوا  
 حصہ ہے)

یہ شیعہ مذہب کے معجز کتابوں کے بے شمار حوالوں میں سے چند حوالے

ہیں۔ جن سے صاف طور پر واضح ہو جاتا ہے کہ :

الف :- حضرت علیؑ اور دیگر وہ تمام اکابر جن کو شیعہ مذہب، ائمہ معصومین کہتا ہے۔ اہل سنت کی فقہ پر ہی عمل کرتے تھے اور اپنے ماننے والوں کو بھی اس کی تاکید و وصیت فرماتے تھے۔

ب :- شیعہ عقیدے کے مطابق امام مہدی کے آنے سے پہلے شیعہ عقائد اور فقہ جعفریہ کو ظاہر کرنا اور اس پر عمل کرنا جائز نہیں، بلکہ جو شخص ایسی حرکت کرے گا وہ ائمہ کرام کے دین و مذہب سے خارج ہے۔

ج :- حضرت علی رضی اللہ عنہ نے اپنے دور خلافت میں اور دیگر ائمہ کرام نے اپنے دور امامت میں فقہ جعفریہ کو نافذ نہیں کیا، نہ خود اس پر عمل کیا نہ شیعوں کو اس پر عمل کرنے دیا۔ بلکہ اس پر عمل کرنے والوں کو مخذول و ملعون اور دین و ایمان سے خارج قرار دیا۔

د :- ائمہ کرام، فقہ جعفریہ کو تو کیا نافذ کرتے۔ انہوں نے قرآن مجید کی ان غلطیوں اور تحریفوں کو بھی درست کرنا جائز نہیں سمجھا۔ جو بقول شیعہ صحابہ کرام نے قرآن مجید میں داخل کر دی تھیں۔


کیا آج کے شیعہ حضرات۔ حضرت علیؑ اور دیگر ائمہ اہل بیت سے زیادہ مومن، دین دار، متقی اور بہادر ہیں جو فقہ جعفریہ کے نفاذ کا مطالبہ کر کے خواہ مخواہ پاکستان میں فتنہ برپا کر رہے ہیں اور حکومت اور عوام کو پریشان کر رہے ہیں۔ مفتی جعفر حسین وغیرہ کو خود اپنے شیعہ مذہب اور ائمہ معصومین کی ہدایات کی رو سے فقہ جعفریہ کے مطالبہ کا کوئی حق نہیں۔ ان

کا یہ مطالبہ پاکستان میں اسلامی نظام کو ناکام بنانے کی ایک سازش ہے۔

علاوہ ازیں یہ بھی سوچنے کی بات ہے کہ فقہ جعفریہ کا مطالبہ اسلامی نظام کے نفاذ کے بعد ہی کیوں شروع ہوا۔ اگر واقعہً یہ شیعہ مذہب کے دین و ایمان کا تقاضہ تھا تو اس سے پہلے بھی کسی دور حکومت میں شیعہ حضرات نے یہ مطالبہ ضرور پیش کیا ہوتا۔ مگر دنیا جانتی ہے کہ اس سے پہلے اس مطالبہ کا نام بھی کسی نے نہیں سنا۔ انگریزوں کے دور میں اہل سنت، مجاہدین نے انگریزی طاغوت کے خلاف جہاد کیا اور بالآخر انگریزوں کو ملک بدر ہونے پر مجبور کر دیا۔ مگر انگریزوں کے زمانے میں شیعوں نے کبھی فقہ جعفریہ کا مطالبہ نہیں اٹھایا۔ قیام پاکستان کے بعد مٹر لیاقت علی خان، خواجہ ناظم الدین، سہروردی، غلام محمد، چوہدری محمد علی، سکندر مرزا، ایوب خان، یحییٰ خان حتیٰ کہ شیعہ نواز بھٹو کے زمانے میں کبھی یہ مطالبہ سننے میں آیا؟ ہرگز نہیں، اب اسلامی نظام کا نام سنتے ہی یکایک شیعہ حضرات کی رگ ایمانی کیوں پھڑک اٹھی؟ اور جوش و خروش کالاوا کیوں بھوٹنے لگا؟ کیا اس پر، منظر میں دیکھنے سے یہ حقیقت صاف طور پر نظر نہیں آتی کہ کوئی سازش ہے۔ شیعوں کو فقہ جعفریہ سے دلچسپی ہوتی تو وہ پہلے بھی کبھی اس کا اظہار کرتے۔ یہ فقہ جعفریہ کے نام پر جو کچھ ہو رہا ہے محض ملک و ملت کی عداوت اور اسلامی نظام کو ناکام بنانے کے لئے ہو رہا ہے۔

اسی کے ساتھ یہ امر بھی غور طلب ہے کہ فقہ جعفریہ کی حقیقت کیا ہے؟  
یہ نہ تو آنحضرت صلی اللہ علیہ وسلم سے منسوب ہے نہ حضرت علیؑ سے نہ حضرات  
حسینؑ کریمین سے۔ نہ امام زین العابدینؑ سے۔ نہ امام محمد باقرؑ سے اسے  
صرف امام جعفر صادقؑ کے نام سے منسوب کیا جاتا ہے۔ مگر دیکھنا یہ ہے کہ کیا  
یہ رافضیان کی فقہ ہے۔ یا ان پر افتراء دہتان ہے؟ ہم سو فیصد یقین کے ساتھ  
دعوئی کرتے ہیں کہ یہ فقہ ائمہ کرام کی نہیں بلکہ دشمنان اسلام اور دشمنان اہل  
بیت کی اختراع ہے۔ جسے کذب و افتراء کے طور پر امام جعفر صادق سے منسوب  
کر دیا گیا ہے۔ حضرت جعفر صادق اہل سنت تھے اور حضرت ابوبکر صدیقؓ کے  
نواسے تھے۔ امام جعفر صادق نے فرمایا۔ ولدنی ابوبکر مرتین۔ کشف الغمہ ۲۲۴  
مطبوعہ ایران۔

ابوبکر صدیق میرے دوہرے نانا ہیں۔ کیونکہ امام جعفر صادق کے نانا  
حضرت قاسم جناب ابوبکر صدیقؓ کے پوتے تھے اور امام جعفر کی نانی حضرت  
بی بی اسماءؓ حضرت صدیق اکبرؓ کی پوتی تھیں۔ حضرت امام جعفر صادق کا سلسلہ  
نسب حضرت ابوبکر صدیقؓ کے ساتھ حسب ذیل طریقے سے ملتا ہے۔



اب ہم اس حقیقت کی طرف توجہ مبذول کرنا چاہتے ہیں کہ امام جعفر صادقؑ کس فقہ پر عمل پیرا تھے؟ آیا امام جعفر صادقؑ کو شیعوں کی نام نہاد فقہ جعفریہ سے کوئی ادنیٰ تعلق بھی ہے؟ یا اس کے صحیح ہونے کا کوئی ادنیٰ اشارہ بھی ملتا ہے؟ یا اس کے جائز ہونے سے صداقت کا کوئی شائبہ موجود ہے؟ نہیں! بالکل نہیں!! ہرگز نہیں!!!۔

پورے یقین و اطمینان کے ساتھ اس حقیقت کو سمجھ لینا چاہیے کہ امام جعفر صادقؑ نے نہ اس فقہ کو دیکھا، نہ اس کو جائز و صحیح فرمایا نہ اس پر خود عمل کیا اور نہ عمل کرنے کی اجازت دی۔ فقہ جعفریہ کے نام سے جو فقہ مشہور کی گئی ہے یہ محض دشمنانِ اسلام کی ایجاد ہے۔

یہ قرآن مجید کے خلاف سنت رسول صلی اللہ علیہ وسلم کے خلاف، حضرت علیؑ اور ائمہ اہل بیت کے طریقے کے خلاف سراسر جعلی اور کذب و افتراء کا پلندہ ہے۔ یہی وجہ ہے کہ جب قرآن مجید، حدیث نبوی اور طریقہ رسولؐ و اہل بیت کے مطابق زکوٰۃ دس اور صدقہ و تعزیرات کے نفاذ کا اعلان ہوا تو فوراً فقہ جعفریہ کا مطالبہ شروع ہوا۔ جس سے صاف ظاہر ہے کہ یہ فقہ جعفریہ قرآن و سنت اور ائمہ اہل بیت کے قطعاً مخالف ہے۔ پس اسلامی مملکت پاکستان میں قرآن و سنت اور ائمہ اہل بیت کے مقابلہ میں اسے کس طرح نافذ کیا جاسکتا ہے۔؟

کون نہیں جانتا کہ امام جعفر صادقؑ اور ان کے آبائے کرام علیہم الرضوان مدینہ طیبہ میں سکونت پذیر تھے، خود امام جعفرؑ مدینہ طیبہ

میں پیدا ہوئے۔ بچپن سے جوانی اور جوانی سے پیرانہ سالی تک ساری زندگی  
 یہیں گزری۔ یہیں ان کا رصال ہوا، اور جنت، البقیع میں استراحت فرما ہوئے  
 اور یہ بھی سب کو معلوم ہے کہ آنحضرت صلی اللہ علیہ وسلم کے مبارک دور سے  
 لے کر آج تک مدینہ طیبہ میں اہل سنت کی فقہ ہی نافذ العمل رہی ہے۔ آج  
 چودہ سو سال گزرنے پر بھی مدینہ طیبہ میں وہی دین و مذہب اور وہی احکام  
 و تعلیمات تسلسل اور تواتر کے ساتھ محفوظ چلی آتی ہے جن پر ہمیشہ اہل سنت  
 کا ربتہ رہے۔ امام جعفر صادق کی تعلیم و تربیت اور نشوونما کا بھی انہی عقائد  
 و احکام سے تعلق ہے۔ اور جب وہ مسندِ ارشاد پر فائز ہوئے تو خود بھی انہی  
 مسائل کی تعلیم فرماتے تھے جن پر اہل سنت عمل پیرا ہیں۔ وہ نماز، روزہ، حج، زکوٰۃ  
 اذان و اقامت، عبادات و معاملات اور تمام امور زندگی میں اہل سنت کے  
 مسائل ہی پر عمل پیرا تھے اور یہی دوسروں کو ارشاد فرماتے تھے۔ اس لئے  
 ان کی فقہ کے احکام و مسائل بھی وہی ہیں جو انھوں نے اپنے شاگردانِ رشید  
 امام ابوحنیفہ، امام مالک اور امام سفیان ثوری وغیرہ اکابر اہل سنت کو تعلیم  
 فرمائے۔ یہی فقہ حنفیہ درحقیقت فقہ جعفریہ ہے۔ ورنہ شیعوں کی نام نہاد  
 فقہ جعفریہ کو تو امام جعفر صادقؑ سے کوئی دور کا تعلق بھی نہیں ہے۔ بلکہ جس  
 طرح یہودی حضرت موسیٰ علیہ السلام کے دین پر ہونے کا اور نصاریٰ حضرت عیسیٰ  
 علیہ السلام کے دین پر ہونے کا جھوٹا دعویٰ کرتے ہیں۔ حالانکہ ان میں سے کوئی  
 بھی حضرت موسیٰ و حضرت عیسیٰ علیہ السلام کے دین پر نہیں اسی طرح شیعہ بھی  
 حضرت امام جعفر صادقؑ کی طرف فقہ جعفریہ کو منسوب کر کے محض افتراء کرتے

ہیں۔

علاوہ انہیں فقہ جعفریہ کا امام جعفر صادقؑ کی طرف انتساب دو صورتوں میں صحیح ہو سکتا تھا۔ ایک تو یہ کہ انھوں نے فقہ کا کوئی مجموعہ خود تصنیف کیا ہوتا۔ یا اپنے شاگردوں کو املا کرایا ہوتا۔ دوسری صورت یہ ہو سکتی تھی کہ ان کے فقہی ارشادات معتبر راویوں کے ذریعہ نقل کئے گئے ہوتے۔ مگر شیعوں کی نام نہاد فقہ جعفریہ میں یہ دونوں باتیں مفقود ہیں۔ کیونکہ اس فقہ جعفریہ کا مدار چار کتابوں پر ہے۔

اول۔ کتاب الکافی۔ مصنف ابو جعفر کلینی متوفی ۳۲۳ھ۔

دوم۔ کتاب من لایخضرہ الفقیہ۔ مصنف محمد بن علی ابن بابویہ قمی متوفی ۳۸۱ھ۔

سوم۔ کتاب استبصار۔ مصنف محمد بن حسن طوسی متوفی ۴۶۶ھ۔

چہارم۔ تہذیب الاحکام۔ (یہ بھی اسی کی تصنیف ہے)

جبکہ امام جعفر صادقؑ کی وفات ۴۸ھ میں ہوئی۔ اور ان چاروں کتابوں کو ان کی وفات کے دو تین سو سال بعد تصنیف کیا گیا۔ اس سے معلوم ہوا کہ فقہ جعفریہ پر کوئی کتاب نہ امام جعفر صادق نے تصنیف فرمائی۔ نہ دیگر ائمہ کرام میں سے کسی بزرگ نے۔

اب رہی دوسری صورت! تو ان کتابوں میں ائمہ کے اقوال جن راویوں کے حوالے سے درج کئے گئے ہیں۔ ان میں سے شیعوں کے رئیس و اکابر راویوں کا حال ہم شیعوں کی معتبر کتابوں کے حوالہ سے درج کرتے ہیں جس سے معلوم ہوگا کہ

ان شیعہ راویوں کی روایات کس قدر صحت مند، افراط اور جعل سازی کا مظہر ہیں۔

۱۔ اصول کافی ع ۲۳۷ میں ہے کہ عبد اللہ بن یعفور نے حضرت امام جعفر سے عرض کیا۔

قلت لابی عبد اللہ علیہ السلام  
انی اخالط الناس، فیکثر عجبی من  
اقوام لا یتولونکم ویتولون فلاناً  
وفلاناً لهم امانتہ وصدق ووقا  
واقوام یتولونکم لیس لهم تدک  
الامانة والبوقاء ولا الصدق۔

میں لوگوں سے ملتا ہوں تو مجھ  
کو بڑا تعجب ہوتا ہے کہ جو لوگ  
آپ سے ولایت اور دوستی کا تعلق  
نہیں رکھتے بلکہ فلاں فلاں سے۔  
صحابہ کرام اور خلفاء راشدین سے  
دوستی رکھتے ہیں۔ ان میں صدق و  
امانت بھی ہے اور وقابھی۔ مگر  
جو لوگ آپ سے دوستی کا دم بھرتے  
ہیں ان میں نہ امانت ہے، نہ وفا،  
نہ صدق۔

اس روایت سے صاف معلوم ہوا کہ شیعہ راوی جو ائمہ کرام کے  
ولایت کے نعرے لگاتے تھے۔ وہ صدق و راستی اور امانت و وفا کی صفات  
سے محروم تھے۔

۲۔ شیعہ راویوں میں دیانت و امانت اور صدق و راستی کے فقدان  
کا نتیجہ تھا کہ وہ بے سرو پا، متضاد اور متعارض باتیں خود تصنیف کر کے آئمہ

کرام کی طرف منسوب کر دیا کرتے تھے۔ اور عیب ان پر دروغ گو راھا دلت  
 نباشد کی مثل صادق آقا تو وہ یہ تاویل کیا کرتے تھے کہ اگر کرام خود ہی  
 ایک ایک سوال کے کئی متضاد و متعارض جواب دیا کرتے ہیں۔ چنانچہ اصول کافی  
 ص ۳۷ میں زرارة سے روایت ہے کہ :

عن زرارة بن اعين عن ابي  
 جعفر قال سئلته، عن مسألة  
 فاجابني ثم جاءه رجل فسأله  
 عنها فاجابه بخلاف ما اجابني  
 ثم جاءه آخر فاجابه بخلاف  
 ما اجابني واجاب صاحبي فلما  
 خرج رجلا قلنا يا ابن رسول  
 الله! رجلان من اهل العراق من  
 شيعتكم، قد ما يسئلان فاجبت  
 كل واحد بغير ما اجبت صاحبه  
 فقال يا ترارة! هذا خير لتاوالفنا  
 لنا ولكم -

میں نے امام محمد باقر سے ایک  
 مسئلہ پوچھا تو انھوں نے مجھے اور جواب  
 دیا۔ پھر ایک اور آدمی نے ان سے وہی  
 مسئلہ پوچھا تو اس کو انھوں نے میرے  
 جواب کے برخلاف جواب دیا اور  
 پھر ایک اور آدمی آیا اور اس نے بھی  
 وہی مسئلہ دریافت کیا تو آپ نے  
 اس کو مسئلہ اور ہی طرح بتایا جو نہ  
 مجھے بتایا تھا نہ دوسرے آدمی کو۔  
 جب وہ دونوں آدمی چلے گئے  
 تو میں نے عرض کیا۔ اے صاحب زادہ  
 رسول! یہ دونوں آدمی تمہارے  
 اہل عراق کے شیعہ تھے انھوں نے مسئلہ  
 ایک ہی پوچھا مگر آپ نے مجھے کچھ اور  
 بتایا اور ان دونوں میں سے ہر ایک

کو الگ الگ جواب دیا؟ آپ نے  
فرمایا: اے زرارہ! یہی بات ہمارے  
لئے بہتر ہے اور ہماری اور تمہاری  
بقا کی ضامن ہے۔

گویا زرارہ صاحب نے مسائل شرعیہ کے گڑ بڑ کرنے اور ہر شخص کو اسٹ  
پٹ جواب دینے کی ساری ذمہ داری امام پر ڈال دی۔ اس طرح کی بہت  
سی روایات اصول کافی میں ان راویوں نے ائمہ معصومین کی طرف منسوب کر کے  
اپنے جھوٹ اور غلط بیانی پر پردہ ڈالنے کی کوشش کی ہے۔

۳۔ خود ائمہ کرام بھی ان شیعوں کے راویوں کے جھوٹ اور افتراء پر دازی  
سے نالاں تھے، چنانچہ رجال شعی ص ۹۹ جو شیعہ راویوں کے حالات پر مشتمل  
شیعوں کی بہت ہی معتبر کتاب عانی گئی ہے) میں مرقوم ہے کہ ایک شخص فیض  
ابن مختار حضرت امام جعفر کی خدمت میں آیا اور عرض کیا۔

جعلنی اللہ فداک ما هذا	میں آپ پر قربان! یہ آپ کے
الاختلاف الذی بین شیعکم انی	شیعوں میں اختلاف کیسا ہے؟ میں
لاجدس فی حلقہم بالکوفہ فا کا واشد	کوفہ میں ان کی مجلسوں میں بیٹھتا ہوں
فی اختلافہم فی حدیثہم . . . .	تو مجھے ان کی حدیثوں کے اختلاف
فقال ابو عبد اللہ علیہ السلام	کی وجہ سے شک سا پیدا ہو جاتا ہے
اجل ہو کما ذکرتم یا فیض الناس	امام نے فرمایا۔ فیض! تم ٹھیک
اولعوا بالکذب علینا . . . . وانی	کہتے ہو۔ یہ شیعہ راوی ہم پر جھوٹ

مد نفهم بالحدوث فلا يجوز      باند گھنٹہ کے پڑے مرادیں ہیں ان  
 من عندی حتی و تا اولہ علی      سے کوئی بات کہتا ہوں تو وہ باہر جا کر  
 غیر تاویلہ      اس کے مطلب خود گھر گھر کر بیان کر لے  
 لگتے ہیں۔

۴۔ شیعہ راوی یوں تو علی العموم ائمہ کی طرف جھوٹ موٹ باتیں منسوب  
 کرنے میں مشاق تھے۔ مگر ان میں زرارہ ابو بصیر وغیرہ جو بیشتر شیعہ روایات  
 کے راوی ہیں، ذرا ان کی حالت ملاحظہ ہو۔

رجال کشی صفحہ ۹ میں زرارہ کے متعلق تو یہاں تک لکھا ہے کہ امام جعفر

نے فرمایا:

رحم اللہ زرارۃ ابن اعین      اللہ تعالیٰ زرارہ بن اعین پر رحم  
 لولا زرارۃ ونظرائہ لاندست      فرمائے اگر زرارہ اور اس جیسے لوگ نہ  
 احادیث ابی۔      ہوتے تو میرے باپ (امام محمد باقر) کی  
 حدیثیں تو مٹ ہی جاتیں۔

اس روایت سے معلوم ہوا کہ حضرت امام باقرؑ کی روایات کا سارا  
 مدار ہی گویا صرف زرارہ پر ہے۔ بلکہ زرارہ صاحب کو تو یہاں تک دعویٰ ہے  
 کہ امام مجھے مدینہ منورہ میں ایک مخصوص ساعت گھنٹہ دو گھنٹہ ظہر و عصر کے  
 مابین خلوت میں حاضری کا موقعہ دیتے تھے جس میں دوسرا کوئی آدمی شریک  
 نہیں ہوتا تھا اور اس خلوت میں مجھے اصلی دین سکھا یا کرتے تھے۔

(ذروع کافی جلد ۳ ص ۵۲)

غور فرمائیے زرارہ صاحب کے بقول امام دن کے تئیس گھنٹوں میں تو لباس تقیہ میں ملبوس رہتے تھے اور ہر عمل اہلسنت کے طریقے پر ادا فرماتے تھے صرف چوبیسویں گھنٹہ میں زرارہ صاحب کو صحیح عمل بتایا کرتے تھے، یعنی امام کا سارا دن کفر و ضلالت پر نغوز بانٹا عمل کرتے گذرتا اور وہ دوسروں کو بھی دن رات کفر و ضلالت ہی کی تعلیم دیا کرتے۔ مگر ایک گھنٹہ کے لئے زرارہ صاحب کو الگ کوٹھری میں لے جا کر سچا دین سکھا یا کرتے تھے۔ استغفر اللہ! کیا اس روایت سے یہ یقین نہیں ہو جاتا کہ امام اس چوبیسویں گھنٹے میں وہی بتاتے سکھاتے تھے جو ان کا شب و روز کی زندگی کا اپنا معمول تھا۔ اور وہ اہل سنت ہی کا دین و ایمان اور سنت و طریقہ رکھتے تھے۔ یہ ایک گھنٹہ کی تنہائی میں دوسری قسم کے مسائل بتانے کا الزام، زرارہ صاحب کا امام پر خالص بہتان ہے اور یہ افترا صرف اپنے جھوٹ پر پردہ ڈالنے کے لئے گھڑا گیا۔

۵۔ اسی زرارہ صاحب کے بارے میں رجال کشی ص ۱۰۱ میں مرقوم ہے کہ امام جعفر صادقؑ نے فرمایا۔

زرارہ کی پر وامت کرو، وہ بیمار

پڑے تو اس کی عیادت نہ کرو، مرے

تو اس کے جنازہ پر نہ جاؤ۔

قلت زرارة متعجباً قال نعم

زرارة شرمنا الیہود والنصارى۔

میں نے تعجب سے پوچھا کہ آپ

زرارہ کے بارے میں فرما رہے ہیں!

فرمایا ہاں! زرارہ یہود و نصاریٰ سے

بدتر ہے۔

نیز اسی رجال کشی متا میں ہے کہ مجلس میں زرارہ کا کوئی تذکرہ بھی نہیں  
تھا مگر امام جعفر صادقؑ نے از خود فرمایا کہ :

لعن اللہ زرارۃ اللہ تعالیٰ زرارہ پر لعنت کرے۔

لعن اللہ زرارۃ لعنت کرے۔ لعنت کرے۔ تین بار

لعن اللہ زرارۃ فرمایا۔

ثلاث مرات۔

اگر امام زرارہ صاحب کو یہود و نصاریٰ سے بدتر اور ملعون سمجھتے تھے  
تو زرارہ صاحب بھی اماموں سے ناشائستہ اور اہانت آمیز سلوک بڑی بے  
تکلفی سے کیا کرتا تھا۔ رجال کشی ص ۱۰۶ میں زرارہ کا بیان نقل کیا ہے۔ امام  
جعفرؑ تین دن تک التحیات کا بیان اہل سنت کے طریقے پر بیان کرتے رہے  
تیسرے دن :

فلما خرجت ضرطت فی لحیتہ جب میں نکلا تو زور سے امام کی  
وقلت لا یفلح ابداً۔ وارٹھی میں پا دا، اور انھوں نے کہا اس  
کا کبھی بھلا نہ ہوگا۔

امام جعفر صادقؑ سے تو زرارہ نے یہ ادباً شانہ سلوک کیا اور خیر اور بھلائی  
سے انھیں محروم بتایا۔ مگر ان کے والد ماجد امام محمد باقرؑ کے بارے میں تو  
زرارہ صاحبؑ بے علم اور جاہل تک کے الفاظ استعمال کرتا تھا۔ اصول کافی  
مردہ میں زرارہ کا قول نقل کیا ہے۔

قال قلت فی نفسی شیخ لا علم میں نے اپنے دل میں کہا کہ یہ بڑھا

لہٰذا بالخصوصہ - ہے جیسے بحث و مناظرہ کا علم نہیں۔  
 حلیل قرظینی نے اصول کافی کی شرح صافی میں اس فقرے کا ترجمہ یہ  
 کیا ہے - "ایں پیرے دماغ شدہ نئے داند روش گفتگو با خصم"۔ یہ بڑھا  
 دماغ سے خالی ہو گیا ہے۔ اس کو یہی معلوم نہیں کہ حریف سے گفتگو کیسے کیا کرتے  
 ہیں)

۶ - فقہ جعفریہ کا ایک بہت بڑا راوی ابوبصیر ہے۔ رجال کشی ص ۱۱۶  
 میں اس کے بارے میں لکھا ہے -

جلس ابوبصیر علی باب  
 ابی عبد اللہ علیہ السلام لیطلب  
 الاذن فلم یؤذن لہ فقال  
 لو کان لتا طبق لاذن فجاء کلب  
 فشعر فی وجہ ابی بصیر قال  
 ان اف ما هذا بہ قال جلیسہ  
 هذا کلب شعرفی وجہک -  
 ابوبصیر امام جعفر کے دروازے پر  
 اجازت کا منتظر بیٹھا تھا مگر اسے اندر جانے  
 کی اجازت نہ ملی تو بولا - اگر ہم ہدیہ کا  
 سچا بھر کر لاتے تو ہمیں اجازت بھی  
 مل جاتی - اتنے میں ایک کتا آیا اور  
 اس نے ٹانگ اٹھا کر ابوبصیر کے منہ پر  
 پشیا ب کر دیا یہ صاحب آنکھوں سے  
 بھی اندھے تھے - اپنے ساتھی سے پوچھا  
 یہ کیا ہے؟ ساتھی نے کہا یہ کتا تھا جو  
 تیرے منہ پر پشیا ب کر گیا -

یعنی ابوبصیر نے امام کو طماع اور لالچی کہا۔ قدرت نے اس کے ناپاک  
 جملے کی سزا بھی دست بدست دلادی -

یہ ابولبیر، امام جعفر صادق کے صاحبزادے امام موسیٰ کاظم کو بھی  
ناقص العلم کہا کرتا تھا۔ رجال کشی ص ۱۱۵ میں ہے۔

فَضْرِبْ يَدَهُ عَلَى صَدْرِهِ      ابولبیر نے اپنا ہاتھ سینے پر مار کر  
بچکھا اظن صاحبنا مادکا مل      کھجلا تے ہوئے کہا۔ میرا خیال ہے کہ ہمارے  
علمہ -      ان صاحب کا علم کامل نہیں ہوا۔

یہ ہیں وہ شیعہ راہی جو ایک طرف ائمہ کی عصمت مثل انبیاء بھی بیان  
کرتے تھے اور دوسری طرف ائمہ پر اعتراضات اور طعن و تشنیع ہی نہیں بلکہ ان کی  
شان میں بے ہودہ گستاخیاں بھی کیا کرتے تھے۔ جس سے معلوم ہوتا ہے کہ ان کا  
مثن ائمہ کی طرف غلط سلط باتیں منسوب کر کے انھیں بدنام اور رسوا کرتا تھا  
ورنہ ان کے دل میں ائمہ کی عقیدت و احترام کا ایک شمع بھی نہیں تھا۔

۷۔ ائمہ کرام کو بھی معلوم تھا کہ جتنے لوگ ان کے شیعہ ہونے کا دم بھرتے ہیں  
یہ محض زبانی جھج خرچ ہے۔ ورنہ ان میں نخلص ایک بھی نہیں۔ بلکہ یہ سب  
خود غرضی کی نمائش ہے۔ چنانچہ کتاب الروضہ فروع کافی ص ۱۰۷ میں امام موسیٰ  
کاظم کا ارشاد نقل کیا ہے۔

لومیرت شیعتی ما وجدتہم      اگر میں اپنے شیعوں کو چھانٹ کر دیکھوں  
الا واصفۃ ولو امتحنتمہم ہا      تو صرف زبانی تعریفیں کرنے والے ہیں  
وجدتہم الامر تدین -      گے اور اگر ان کا امتحان لوں تو سب  
مرتد نکلیں گے۔

۸۔ یہاں وجہ ہے کہ قیامت کے دن نہ کوئی شیعہ ائمہ کرام کے ساتھ

ہوگا اور نہ امام کسی شیعہ کے ساتھ ہوں گے۔ بلکہ امام شیعوں سے برأت  
 ولا تعلق کا اظہار کریں گے۔ اور شیعہ اماموں سے بری ہوں گے۔ تفسیر قمی ص ۳۲  
 میں ہے۔

اذا كان يوم القيامة تبراُ جب قیامت کا دن ہوگا تو ہر امام  
 کل امام من شیعته و تبرأت اپنے شیعوں سے برأت کا اظہار کرے گا  
 کل شیعۃ من امامها۔ اور ہر شیعہ اپنے اماموں سے بری ہوگا۔  
 الفاضل فرمائیے کہ جن شیعہ راویوں نے فقہ جعفریہ کو صنم دیا جب وہ  
 ائمہ کو گمراہی میں رہنے والے، گمراہی سکھانے والے۔ اختلاف کرانے والے  
 طماع، لالچی اور ناقص العلوم سمجھتے تھے اور ان کی شان میں صریح گستاخیاں  
 اور بے ادبیاں کرتے تھے اور ائمہ کرامؑ ان کو ملعون، یہود و نصاریٰ سے بدتر  
 جھوٹے۔ خود غرض اور مرتد تصور کرتے تھے تو کیا اس فقہ کو ائمہ کرامؑ خصوصاً  
 امام جعفر صادق سے کوئی دور کا واسطہ بھی ہو سکتا ہے۔

## فیصلہ کن بات

اب آخری فیصلہ کن بات یہ ہے کہ اگر شیعہ حضرات پوری دیانت داری  
 سے اس فقہ کو اپنے خیال میں حضرت امام جعفر صادقؑ کی اصل فقہ سمجھتے ہیں تو  
 پھر انھیں اذان سے "علی ولی اللہ وصی رسول و خلیفۃ بلا فصل" کا فقرہ حذف کر دینا  
 چاہیے کیونکہ یہ فقہ جعفریہ سے ثابت نہیں۔ کتب شیعہ میں لکھا ہے کہ "یہ فقرہ  
 مفوضہ نے ایزاد کیا ہے۔ خدا کی ان پر لعنت ہو۔ (من لایحفرہ الفقیہ ص ۵۹)

اس سے معلوم ہوا کہ جو لوگ کلمہ طیبہ میں یا اذان میں "علیٰ ولی اللہ، وہی رسول اللہ و خلیفۃ بلا فصل" کا فقرہ پڑھاتے ہیں اور وہ اسے ایمانیات کا جز تصور کرتے ہیں وہ فقہ جعفریہ کی رو سے لعنت خداوندی کے مستحق ہیں اس لئے کہ بارہ اماموں سے کسی امام نے نہ یہ کلمہ پڑھا اور نہ اس کے اضافے کی اجازت دی۔ بلکہ یہ اس ملعون مفوضہ ٹولے کی حرکت ہے جس نے اسلام کی اذان کو بھی جھوٹ سے پاک نہیں رہنے دیا۔ اسی طرح تعزیر، تابوت، علم، دلدل وغیرہ امام جعفر صادقؑ یا کسی اور امام نے نہ نکالنا نہ کسی کو اس کا حکم دیا۔ نہ ان خرافات کی اجازت دی۔ پس اگر شیعہ حضرات دیانتداری سے فقہ جعفریہ کے پابند ہیں تو کلمہ اور اذان میں اضافہ اور تعزیر، تابوت، علم، دلدل وغیرہ کی رسمیں فوراً چھوڑ دیں۔ ورنہ فقہ جعفریہ کا لغزہ لگا کر خواہ مخواہ فتنہ و فساد برپا نہ کریں۔

---

وآخر دعوانا ان الحمد لله رب العالمین

مناظر اسلام علامہ محمد عبدالستار صاحب  
کے حب ذیل رسائل قابل دید ہیں

بے نظیر و لاجواب مناظرہ باگڑ سرگاندہ  
فیصلہ کن مناظرہ جھوک وڑھیل ضلع  
بہاولپور — شانِ صدیق اکبرؐ  
شانِ فاروق اعظمؓ — شانِ عثمان  
ذوالنورینؓ — شانِ حیدر کرارؓ  
ازالۃ الشک عن مسئلہ فدک —  
جنازۃ الرسولؐ — مدلل جواب  
خطبات اہلسنت — حقیقتہ ما تم —

ناشر

شعبہ نشر و اشاعت تنظیم اہلسنت پاکستان - ملتان

# جامعہ انوار الصحابہ ایک نظر میں

○ الحمد للہ! اکابر علماء و بزرگان دین کی خصوصی دُعاؤں اور بابرکت ہاتھوں سے جامعہ انوار الصحابہ کا ۱۹۹۲ء میں سنگ بنیاد رکھا گیا۔

○ جامعہ میں شعبہ تحفیظ کی سترہ کلاسیں ہیں جس میں محنتی اور مشفق قرار کرام تدریسی فرائض سرانجام دے رہے ہیں۔

○ جامعہ کو درس نظامی دورہ حدیث تک تمام شعبہ جات میں ماہر و تجربہ کار اساتذہ کی خدمات حاصل ہیں۔

○ سالانہ تعطیلات میں تفسیر القرآن، دورہ صرف و نحو (عربی گرامر) اور مناظرہ اُدیان باطلہ پڑھائے جاتے ہیں۔ جس میں ملک کے طول و عرض سے علماء کرام اور کراچی شہر کے مختلف شعبہ ہائے زندگی سے تعلق رکھنے والے افراد استفادہ کرتے ہیں۔

○ جامعہ اور اس کی شاخوں سمیت مقیم طلبہ (مہمانانِ رسول مقبول صلی اللہ علیہ وسلم) کی تعداد چھ سو سے متجاوز ہے۔ نیز طالبات کی تعداد تقریباً دو سو پچاس ہے جو کہ غیر ہالٹھی ہیں۔

خوسطاً؛ جامعہ میں طلبہ و طالبات کی دینی، علمی اور اخلاقی تربیت پر مشتمل عملہ ہمہ وقت مصروف عمل ہے۔ جامعہ تمام مقیم طلبہ (مہمانانِ رسول مقبول صلی اللہ علیہ وسلم) کی جملہ ضروریات کا کفیل ہے جبکہ جامعہ کی کوئی مستقل آمدنی نہیں ہے تمام اخراجات اللہ تعالیٰ اپنے فضل و کرم سے مخیر حضرات کے صدقات و عطیات اور زکوٰۃ سے پورے فرماتے ہیں۔

الدَّاعِي إِلَى الْخَيْرِ

اراکین جامعہ انوار الصحابہ میٹروول ۳، بلاک ۲، گلزار ہجری، کراچی

فون: ۳۲۶۵۰۹۸۸ - ۳۲۶۳۱۲۰۴ - ۳۲۶۳۱۲۰۴